

रक्षा मंत्री राजनाथ सिंह ने आदर्श डिफेंस एवं स्पोर्ट्स एकेडमी का लोकार्पण किया

जोधपुर, (कासं)। रक्षा मंत्री राजनाथ सिंह ने देश विरोधी ताकतों को खुली चेतावनी देते हुए कहा है कि भारत को छेड़ने वालों को छोड़ेंगे नहीं। उन्होंने पहलगाम घटना का जिक्र करते हुए कहा कि आतंकियों ने वहां लोगों का धर्म पूछकर उनकी हत्या की थी, लेकिन हमारे जवानों ने आतंकियों को धर्म नहीं बल्कि कर्म देखकर मार गिराया। रक्षा मंत्री राजनाथ सिंह सोमवार को यहां हनवंत आदर्श विद्यामंदिर लालसागर परिसर में आदर्श डिफेंस एवं स्पोर्ट्स एकेडमी के लोकार्पण समारोह को संबोधित कर रहे थे। राजनाथ सिंह ने लाल सागर स्थित विद्या भारती द्वारा संचालित आदर्श विद्या मंदिर परिसर में लालसागर परियोजना के तहत तैयार की गई आदर्श डिफेंस एवं स्पोर्ट्स एकेडमी का लोकार्पण किया।

रक्षा मंत्री राजनाथ सिंह ने कहा कि ऑपरेशन सिंदूर के दौरान सीमावर्ती क्षेत्रों के लोगों ने सशस्त्र बलों की पूर्ण समर्थन दिया, जो इस बात का प्रमाण है कि राष्ट्र की सुरक्षा केवल सरकार या सेना की जिम्मेदारी नहीं है, बल्कि प्रत्येक नागरिक की जिम्मेदारी है। उन्होंने इस बात पर जोर दिया कि यदि नागरिक, विशेषकर युवा अपने कर्तव्यों के प्रति जागरूक और समर्पित रहे तो देश किसी भी कठिनाई का सामना कर सकता है और मजबूत बन सकता है। रक्षा मंत्री ने ऑपरेशन सिंदूर के दौरान युवाओं द्वारा दिखाए गए उत्साह और दृढ़ संकल्प की सराहना की। इस बात पर जोर देते हुए कि भारत जाति और धर्म के आधार पर भेदभाव नहीं करता,



केन्द्रीय रक्षामंत्री राजनाथसिंह व पूर्व नरेश गजसिंह ने मारवाड़ राजपूत सभा भवन में शहीद वीरांगनाओं का सम्मान किया।

उन्होंने कहा कि जहां पहलगाम में आतंकवादियों ने निर्दोष लोगों के धर्म के आधार पर उनकी हत्या की, वहीं भारतीय सशस्त्र बलों ने आतंकवादियों को शरण देने वालों को उनके कृत्य के आधार पर खाम्ता किया। उन्होंने इस ऑपरेशन को नए भारत की पहचान बताया। उन्होंने कहा कि रक्षा और शिक्षा का संगम अनूठा होता है और जब इसमें खेल का भी समावेश होता है, तो यह और भी विशेष बन जाता है। उनके अनुसार यहां से निकलने वाले विद्यार्थी न केवल राजस्थान बल्कि पूरे देश का नाम रोशन करेंगे।

उन्होंने कहा कि शिक्षा ज्ञान प्रदान करती है जबकि रक्षा से सुरक्षा सुनिश्चित होती है। दृढ़ता, अनुशासन, धैर्य और दृढ़ संकल्प जैसे गुण एक सैनिक के लिए उतने ही महत्वपूर्ण हैं जितने एक खिलाड़ी के लिए। रक्षा, शिक्षा और खेल के इस संगम से निकले छात्र राष्ट्रीय और अंतरराष्ट्रीय स्तर पर देश का नाम रोशन कर सकते हैं। उन्होंने नागरिकों से एक ऐसे राष्ट्र के निर्माण का आव्हान किया जो ज्ञान, संस्कृति और शक्ति के मामले में दुनिया में अग्रणी हो।

इस अवसर पर केंद्रीय मंत्री गजेंद्र सिंह शेखावत ने कहा कि विद्या भारती

पिछले छह दशक से संस्कारमय शिक्षा दे रही है। जोधपुर में यह यात्रा 1964 से जारी है और वर्तमान में 17 विद्यालय संचालित हो रहे हैं। उन्होंने बताया कि इस संस्थान की स्थापना रक्षा और खेल क्षेत्र में देश का नाम रोशन करने वाले विद्यार्थियों को तैयार करने के लिए की गई है। विद्या भारती के संगठन मंत्री यतींद्र शर्मा ने बताया कि संघ के शताब्दी वर्ष में यह बड़ा प्रकल्प विकसित किया जा रहा है। लालसागर परियोजना की कुल लागत लगभग 110 करोड़ रुपए है। पहले चरण में 30 करोड़ रुपए खर्च कर हॉस्टल का निर्माण किया गया है,

जिसमें 400 से अधिक छात्रों के रहने की व्यवस्था होगी। इनमें से 200 विद्यार्थी रक्षा और 200 विद्यार्थी खेल क्षेत्र में राष्ट्रीय व अंतरराष्ट्रीय स्तर पर प्रशिक्षित किए जाएंगे। प्रवेश केवल चयन परीक्षा के माध्यम से होगा।

परियोजना समिति अध्यक्ष डॉ. निर्मल गहलोत ने बताया कि यह केंद्र रक्षा, खेल, आचार्य प्रशिक्षण, प्रशासनिक सेवाओं, कौशल विकास तथा शोध-आधारित शिक्षा का उत्कृष्ट मॉडल होगा। विद्या भारती जोधपुर प्रांत अध्यक्ष प्रो. नरपत सिंह शेखावत ने बताया कि यह केंद्र शिक्षा, संस्कार, अनुशासन और राष्ट्र सेवा के मूल्यों पर आधारित एक आदर्श मॉडल के रूप में विकसित होगा। परियोजना के लिए आर्थिक सहयोग देने वाले भाभाशाहों का प्रशंति पत्र देकर सम्मान किया गया। इस अवसर पर गजसिंह राज्यसभा सांसद राजेंद्र गहलोत, पूर्व सांसद कैलाश चौधरी, राष्ट्रीय स्वयंसेवक संघ के प्रांत प्रचारक निर्भाराम, ससंदीय कार्य मंत्री जोगाराम पटेल सहित देश-प्रदेश के सांसद, विधायक, सैन्य और प्रशासनिक अधिकारी तथा बड़ी संख्या में नागरिक मौजूद रहे।

वहीं केन्द्रीय रक्षामंत्री राजनाथसिंह व पूर्व नरेश गजसिंह ने सोमवार को दोपहर में मारवाड़ राजपूत सभा भवन में शहीद वीरांगनाओं का सम्मान किया। सभा के अध्यक्ष हनुमानसिंह खांगटा ने बताया कि मारवाड़ राजपूत सभा की ओर से रक्षामंत्री का अभिनंदन भी किया गया। केंद्रीय संस्कृति व पर्यटन मंत्री गजेंद्र सिंह शेखावत भी उपस्थित रहे।



पाली शहर की सड़कों पर 2 फीट तक पानी जमा हो गया।

फोटो-राष्ट्रदूत

पाली, (नि.सं.)। पाली जिले में फिर से मानसून लौट आया है। आज लगातार तीसरे दिन बारिश हुई। दोपहर 3:00 बजे बाद शुरू हुई बारिश शाम 6:30 बजे तक लगातार घुसलाधार होती रही, जिस शहर की सड़कों पर 2 फीट तक पानी जमा हो

गया। स्कूलों से बच्चे घर नहीं पहुंचे। आवागमन बाधित हो गया। पाली शहर के स्टेशन रोड, मिल क्षेत्र, लोडा स्कूल रोड, सिंधी कॉलोनी रामदेव रोड, मांड्या रोड, जंगी वाड़ा जी डी नगर, बलिया स्कूल रोड की सड़कों पर पानी ही पानी भर गया। इसी प्रकार जिले के

सुमेरपुर में जोरदार बारिश होने से नदी उफान पर है, बाली देसूरी घागेराव, सादड़ी मारवाड़ जंक्शन सभी क्षेत्रों में जोरदार बारिश के समाचार है। पाली जिले का मुख्य बांध जवाई बांध 50 फुट के निकट पहुंचने वाला है। सोमवार शाम को49.20 फिट तक पहुंच गया।

लूणी में डंपर ने ली गाय की जान, लोगों में रोष पनपा

जोधपुर, (कासं)। निकटवर्ती लूणी तहसील के शुभदंड़ गांव की सरहद में सोमवार की अलसुबह किसी डंपर चालक ने एक गाय को कुचल दिया। घटना का पता लगने पर ग्रामीण एकत्र हो गए और कंटीली झाड़ियां लगाकर रास्ते जाम कर दिया।

रास्ता जाम होने की जानकारी पर लूणी पुलिस मौके पर पहुंची और मामला शांत करवाया। ग्रामीणों की तरफ से अज्ञात डंपर चालक के खिलाफ केस दर्ज कराया गया है। ग्रामीणों का कहना था कि आसपास के एरिया में अवैध बजरी डंपर

चलते रहते हैं। जिससे आए दिन मनुष्य के साथ पशु भी हादसे के शिकार होते हैं। सोमवार की सुबह किसी डंपर चालक ने गाड़ी को तेज एवं लापरवाही से चलाते सड़क पर एक गाय को कुचल कर मार डाला। लूणी पुलिस ने लोगों से समझाइश कर मामला शांत करवाया।

स्काउट व गाइड लोगों के सहयोगी बने

पोकरण/रामदेवरा, (निर्सं)। रामदेवरा में सक्षम संस्था द्वारा संचालित लोकदेवता बाबा रामदेव नेत्र कुम्भ 2025 में इस बार एक विशेष दृश्य देखने को मिल रहा है। भारत स्काउट्स एण्ड गाइड्स जैसलमेर के 50 से अधिक कैडेट्स, उद्घाटन दिवस से लेकर आज तक प्रतिदिन इस महा जांच शिविर की हर गतिविधि में सिपाही जैसी तत्परता और समर्पण के साथ सेवाएं दे रहे हैं।

भारत स्काउट्स व गाइड्स जैसलमेर की प्रभारी युक्ता शर्मा के निर्देशन में ये सभी कैडेट्स ओपीडी प्रबंधन, चरमा घर, मरीज मार्गदर्शन, पंजीकरण, दवाई वितरण, भीड़ नियंत्रण और नेत्र विश्राम के विभिन्न विभागों में अपनी सेवाएं दे रहे हैं। इस अवसर पर जिला प्रभारी युक्ता शर्मा ने कहा कि हमारे स्काउट्स एण्ड गाइड्स कैडेट्स

अनुशासन और सेवा भाव की मिसाल हैं। नेत्र कुम्भ जैसे विशाल आयोजन में उन्होंने जिस तरह जिम्मेदारी निभाई है, वह न केवल संगठन का बल्कि पूरे जिले का गौरव बढ़ाने वाला है। वंदीधारी और अनुशासित देश के ये नौनिहाल इन युवा कैडेट्स को देखकर ऐसा प्रतीत होता है मानो शिविर की पूरी व्यवस्था में एक सुसंगठित सुरक्षा व सेवा तंत्र काम कर रहा हो। लड़कियां और लड़के अलग-अलग समूहों में निर्धारित शेड्यूल के अनुसार कार्यों का संचालन कर रहे हैं। उनका जोश और सेवा भावना देखकर मरीजों से लेकर डॉक्टरों और स्वयंसेवकों तक हर कोई प्रभावित हो रहा है। स्काउट्स एंड गाइड्स का मूल उद्देश्य अनुशासन, सेवा और समाजहित है। रामदेवरा नेत्र कुम्भ में उनकी भूमिका इस उद्देश्य की प्रत्यक्ष रूप से समाज के सामने ला रही है। गैर-सरकारी संगठन

होते हुए भी इनका अनुशासित और संगठित रूप में सेवा करना समाज के लिए प्रेरणादायक है। इन कैडेट्स को देखकर अन्य युवाओं में भी सेवा की भावना, सामाजिक कार्य के प्रति निष्ठा और अनुशासन का संस्कार मजबूत होता है। सक्षम संगठन के पदाधिकारियों ने भी इन स्काउट्स एंड गाइड्स कैडेट्स के कार्य की सराहना की और कहा कि ये युवा नेत्र कुम्भ की रीढ़ की हड्डी बनकर शिविर के संचालन को सुचारु और सफल बना रहे हैं। इनकी अनुशासित सेवाओं और काम के प्रति दृढ़ संकल्प ने इतने विशाल आयोजन को व्यवस्थित रूप से चलाने में महत्वपूर्ण योगदान दिया है। लोकदेवता बाबा रामदेव जी जयंती भाद्रपद महिमा के बीच के दिन मनाई जाती है। आज के दिन देश और विदेश से लाखों भक्त बाबा रामदेवजी की समाधि पर पूजा-

अर्चना करने और उनको याद करने के लिए इकट्ठा होते हैं और दर्शन लाभ लेते हैं। नेत्रकुम्भ परिवार भी लोकदेवता बाबा रामदेवजी की बीज पर बाबा के दर्शनार्थ आये सभी भक्तों को शुभकामनाएं देता है और बाबा के बताए समरसता, सर्वपंथ समभाव और मानव कल्याण के रास्ते पर चलने की मंगलकामनाएं करता है। नेत्रकुम्भ परिवार ने भी बाबा के अनन्य भक्तों की निःशुल्क नेत्रजाँच ओर चश्मे वितरण के माध्यम से सेवा करने का निश्चय किया है और नेत्रजाँच के माध्यम से सभी ने अंधता निवारण संकल्प लिया है।

बाबा के असंख्य श्रद्धालुओं को दर्शन के साथ नेत्र जांच व चश्मे वितरण का लाभ मिले इसलिये नेत्रकुम्भ आयोजकों में मंदिर परिसर में केंद्र स्थापित किया है।

भादवा दूज पर बिठूजा धाम में उमड़ा लोगों की आस्था का सैलाब

बालोतरा, (नि.सं.)। बालोतरा के पास बिठुजा गांव स्थित बाबा रामदेव जी विश्राम स्थली व मिनी रामदेवरा के नाम से विख्यात बाबा रामदेवजी मंदिर पर भादवा की शुक्ल पक्ष की दूज पर मेले का आयोजन किया गया।मेले में लाखो श्रद्धालुओं ने बाबा रामदेव जी के दर्शन कर पूजा अर्चना की।

अल सवेरे से क्षेत्र के चारो ओर से जन जन की आस्था का केंद्र विश्व विख्यात जग प्रख्यातबाबा रामदेवजी मंदिर बिठुजाधाम तक प्रत्येक रास्ते मे हजारों की सँख्या में पैदल यात्री की भीड़ उमड़ पड़ी। श्रद्धालुओं ने पैदल पंथी आया है बाबा ने बुलाया है.....एक दो तीन चार बाबा थारी जय जयकार...कुछ ऐसे ही गगनभेदी नारो से रास्ते से पैदल गुजरते हुए बिठुजा धाम पहुंच रहे थे। बाबा रामदेवजी के अवतरण दिवस भादवा दूज पर मेले का आयोजन किया गया।लाखों की संख्या में श्रद्धालुओं ने मंदिर पहुंचकर पूजा अर्चना की।बाबा जी के उपलक्ष्य में बाबा रामदेवजी की विश्राम स्थली बिठुजाधाम में बाबा रामदेव के अवतरण दिवस पर आस्था से सरोबार नजर आया। क्षेत्र के साथ ही दूर-दराज इलाकों से लाखों श्रद्धालु जयघोष लगाते हुए नाचते-गाते बिठुजा धाम पहुंचे।इस दिन तिपहिया, चौपहियों के साथ बड़े बारी भक्तों से खचाखच दिखे।अल सवेरे से हाथों में पंचरंगी ध्वजा लिए डीजे की धून पर थिरकते पैदल जातकू भी जय्यों के रूप में बिठुजाधाम पहुंचे। सूरज की पहली किरण निकले से पूर्व से ही श्रद्धालुओं के आने का सिलसिला शुरू हो गया, जो अनवरत देर रात तक जारी रहा। सुबह तो मुख्य मंदिर से प्रवेश द्वार तक भक्तों की लंबी-लंबी कतार लगी। घंटों कतार में इंतजार करने के बाद आई बारी के बाद श्रद्धालुओं ने पूजा-अर्चना कर खुशहाली की कामना की।श्रद्धालुओं ने बाबा रामसापीर के मुख्य मंदिर सहित बालकनाथ का घृणा, डाली बाई, सुगनाबाई,शिव, कृष्ण व विष्णु भगवान के मंदिर पर भी आकर्षक फूलों से सजावट की गई। मंदिर में अल सवेरे प्रात 4:30बजे बाबा रामदेवजी की आदमकद प्रतिमा की पंचामृत से स्नानादि करवाकर आकर्षक वस्त्रों



बालोतरा के पास बिठुजा गांव स्थित बाबा रामदेव विश्राम स्थली व मिनी रामदेवरा के नाम से विख्यात बाबा रामदेवजी मंदिर में श्रद्धालुओं ने पूजा अर्चना की।

आभूषण से सजाकर सुगन्धित फूल मालाओं से सजाया गया। अल सवेरे मंगला आरती मंदिर पुजारी फोजाराम, चेवाराम,गणपत,टुस्ट अध्यक्ष भैरुलाल डागा, टुस्ट उपाध्यक्ष मदरूपाराम चौधरी,राजू भाई डागा, मदन तातेड़, खेताराम प्रजापत सहित उपस्थित श्रद्धालुओं ने बाबा की आरती की।बाबा दूज को लेकर निज मंदिर व परिसर को फूल मालाओं व रंग बिरंगी रोशनी से सजाया गया।

भजनों पर झूम उठे श्रद्धालु

बाबा दूज के अवसर पर मंदिर परिसर के समीप बने विशाल पंडाल में दिनभर भजन कलाकारों द्वारा भजनों की प्रस्तुतियां दी गईं।सुबह गणपति भगवान की प्रस्तुति के साथ बाबा रामदेव जी के भजनों की प्रस्तुतियां दी।भजन गायकों के भजनों की प्रस्तुतियां देकर श्रद्धालुओं को झूमने से सजावट की गई। मंदिर में अल सवेरे प्रात 4:30बजे बाबा रामदेवजी की आदमकद प्रतिमा की पंचामृत से स्नानादि करवाकर आकर्षक वस्त्रों

की भीड़ रही। बालोतरा से लेकर बिठुजा मंदिर तक विभिन्न जगहों पर पैदल श्रद्धालु पैदल के लिए विभिन्न समाजसेवी, सगठनों व क्लबो द्वारा पैदल जातरूओं की सेवाार्थ पेय पदार्थों,फल फ्रूट की सेवा दी गई।टुस्ट मंडल द्वारा पुलिस प्रशासन व सहयोगियों का आभार व्यक्त किया। केबिनेट मंत्री व विधायक सहित जनप्रतिनिधियों ने की पूजा अर्चना:- बाबा दूज के अवसर पर पूर्व रात्रि में राजस्थान सरकार के पशुपालन व डेयरी मंत्री जोराराम कुमार, पंचदरा विधायक डॉ अरुण चौधरी,भाजपा जिलाध्यक्ष भरत मोदी ने बाबा रामदेव जी के दर्शन कर देश मे अन्न चैन व खुशहाली की कामना की।मंत्री ने कहा कि बाबा रामदेव जी के दर्शन कर मन को शान्ति मिलती है।उन्होंने ने मंदिर विकास के लिए हर सम्भव मदद का भरोसा दिलाया।

मंत्री व विधायक का टुस्ट मंडल द्वारा साफा व दुपुटा पहनाकर स्वागत स्त्कार किया गया। दूज के अवसर पर जिला एवं सेशन न्यायाधीश एम आर सुथार ने भी दर्शन कर पूजा अर्चना की। वहीं पंचदरा विधायक डॉ अरुण चौधरी के निर्देशन पर बालोतरा से बिठुजा धाम तक अल सवेरे पदयात्रियों के लिए जगह जगह अस्थाई लाइट की

व्यवस्था भी की गई।

बाबा रामदेव मंदिर में बनी धर्मबारी से निकलने का लोगों में काफी उत्साह नजर आया। इसमें अधिकतर बच्चों व महिलाओं ने धर्मबारी से निकलने का प्रयास किया। मान्यता यह है कि धर्म कार्य करने वाला व्यक्ति इसमें आसानी से निकल जाता है। वहीं जीवन में किसी तरह का पाप करने वाला इसमें फंका जाता है।

सुरक्षा की रही माकूल व्यवस्था

मेले को लेकर पुलिस प्रशासन सहित टुस्ट अध्यक्ष भैरुलाल डागा, उपाध्यक्ष मदरूपाराम चौधरी,राजू डागा, दुदराम माली,सरपंच किशनाराम देवासी,हड़मान प्रजापत, करनाराम सुथार,राणाराम मेघवाल,मंगल सिंह,रणाराम मेघवाल,किशनलाल के साथ बाबा रामदेव सेवा दल बिठुजा के राजेन्द्र कुमार,डायाराम चौधरी,रामाराम पालीवाल,गणपत सुथार,पप्पू राम प्रजापत, पुखराज माली,गौतम प्रजापत, हड़मान माली,राजू प्रजापत, मदन प्रजापत, दिनेश पालीवाल, जसराम मेघवाल,अमराराम प्रजापत, मुकेश माली,भंवरलाल सहित अनेको कार्यकर्ता व्यवस्थाओं में जुटे हुए थे।

‘गुस्से को अंदर भर कर नहीं रखना चाहिए’

जोधपुर, (कासं)। चौड़िया भवन में विराजित सुमति मुनि ने अपने प्रवचन में कहा कि गुस्सा जीव का सबसे बड़ा दुश्मन है। गुस्से को अपने अंदर पर कर नहीं रखना चाहिए। कोई आपकी मानता नहीं है तो उसमें उलझो मत।

मुनि श्री कहा कि संसारिक वस्तु को कभी भी अपनी नहीं माननी चाहिए।उस वस्तु पर ममता, राग एवं अभिमान नहीं करे।

इस इससे पूर्व साध्वी श्री ने अपने प्रवचन में कहा कि हम गुस्सा करते हैं तब हमारी साधना, तपस्या आदि के पुण्य खो देते हैं। एक बार गुस्सा करने से भूत, भविष्य व वर्तमान खराब हो जाता है। श्री जयमल जैन श्रावक संघ, जोधपुर अध्यक्ष देवराज बोहरा ने बताया कि आज भी बड़ी संख्या में श्रावक – श्रविकाओं ने प्रवचन का लाभ लिया।न्यायमूर्ति मनोज गार्ग परिवार सहित मुनि जनों के दर्शन करने चौरड़िया भवन पहुंचे। उन्होंने प्रवचन का भी लाभ लिया। आज भी पंडाल खचाखच भरा हुआ था। मधु बोहरा ने बारह लूणिया ये ग्रहण की।

जप दिवस का आयोजन

पाली, (नि.सं.)। पशुपुण पर्व के पावन अवसर पर आचार्य महाश्रमण जी की सुशिष्या साध्वी का कान्यलता जी के सानिध्य में जप दिवस का आयोजन किया गया। कार्यक्रम का शुभारंभ मंगलमय नवकार मंत्र के उच्चारण से हुआ। तैरापंथ कन्या मंडल ने सामूहिक मंगलाचरण प्रस्तुत किया।

गणेश महोत्सव की तैयारियां शुरू


जालोर, (कासं)। आगामी गणेश चतुर्थी महोत्सव को लेकर विनायक मित्र मंडल शांति नगर बी ब्लॉक एवं इंद्रनगर कॉलोनी, राव समाज मंदिर के पास जालोर में मीटिंग का आयोजन

किया गया।

हर वर्ष की भांति इस वर्ष भी विनायक मित्र मंडल के पदाधिकारियों व कॉलोनी सदस्यों ने 5 दिवसीय 8वें भव्य गणपति महोत्सव का आयोजन

करवा रहे हैं जो 27 अगस्त से 31 अगस्त रविवार तक रहेगा। प्रत्येक दिवसआरती का समय सांय 8 बजे रहेगा। मीटिंग में विनायक मित्र मंडल के समस्त पदाधिकारी मौजूद रहे।

मदन राठौड़ का स्वागत किया



भाजपा प्रदेशाध्यक्ष मदन राठौड़ एकदिवसीय प्रवास पर पाली पहुंचे।

फोटो-राष्ट्रदूत

पाली, (नि.सं.)। रविवार को भाजपा प्रदेशाध्यक्ष मदन राठौड़ एकदिवसीय प्रवास पर पाली पहुंचे, जहां भाजपा जिला नवनियुक्त कार्यकारिणी द्वारा जिलाध्यक्ष सुनील भण्डारी के नेतृत्व में उनका भव्य स्वागत किया गया। इस अवसर पर प्रदेशाध्यक्ष राठौड़ को 51 किलो की माला पहनाकर, साफा बांधकर, फूलों की गुलदस्ता भेंट कर तथा स्मृतिचिन्ह स्वरूप अभिनंदन उपहार प्रदान कर अभिनंदन किया गया। भाजपा जिला मीडिया संयोजक प्रवीण गोलेच्छा ने बताया कि

प्रदेशाध्यक्ष ने जिले की कार्यकारिणी के पदाधिकारियों का सम्मान करते हुए आगामी निकाय चुनावों में पार्टी को मजबूत बनाने के लिए पूरे जिले की टीम को एकजुट होकर कार्य करने का आ न किया। उन्होंने कहाकि भाजपा सरकार की जनकल्याणकारी योजनाओं को घर-घर तक पहुंचाना ही संगठन का प्रमुख उद्देश्य है, ताकि हर वर्ग तक उसका लाभ पहुंच सके। इस अवसर पर जिलाध्यक्ष सुनील भण्डारी ने प्रदेशाध्यक्ष को अवगत

कराया कि जिला कार्यकारिणी का गठन सभी क्षेत्रों और वर्गों को साथ लेकर किया गया है, जिससे संगठन और अधिक सशक्त हो सके। स्वागत समारोह में जिला महामंत्री भारत त्रिवेदी, नारायण कुमारवात, दिग्विजय सिंह राठौड़, उपाध्यक्ष भंवर सेणचा, मंत्री मनोहर कंवर, शक्ति सिंह, कोषाध्यक्ष रामकिशोर साबू, सहित पंकज चौधरी, राजेंद्र किसान, राहुल गुप्ता, मुकेश नबरिया, राहुल मेवाड़ा तथा जिले व शहर मण्डलों के सभी पदाधिकारी बड़ी संख्या में उपस्थित रहे।